



SANTA LUĊIJA

MINUTI – IS-SEBA' KUNSILL

LAQGĦA NUMRU 04-15

Illum it-Tlieta, 21 ta' Lulju 2015

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fil-5.00p.m.

PREŻENTI

Is-Sindku Terrence Ellul, il-Viċi Sindku Frederick Cutajar u l-Kunsilliera: Liam Sciberras, Caroline Galea u Joe Bonello. L-Ambaxxatriċi għaż-Żgħażagħ, Claire Mamo kienet preżenti għal din il-laqgħa.

ASSENTI

Ħadd

TALBA

Is-Sindku qal it-talba.

1. MINUTI

Il-Minuti tal-Laqqgħa numru 03-15 li saret nhar l-Erbgħa, 10 ta' Ġunju 2015 ġew moqrija u approvati kif emendati.

1.1 Mill-Minuti

1.1.1 Fruġ minn Santa Luċija għal fuq Xintill Roundabout

Il-Kunsillier Liam Sciberras irrefera għall-minuta 1.1 tal-laqqgħa preċedenti u qal li jaħseb li ġie miftiehem f'hażin. Huwa rrefera għal kumment li għamel il-Viċi Sindku u qal li din hi opinjoni. Huwa kompli jgħid li hu tkellem fuq din il-problema għax in-nies qed iġergru u dan mhux f'hela ta' hin.

Il-Viċi Sindku sostna l-kumment tiegħu u qal li ma jaħsibx li jrid jagħmel il-kumment mod ieħor.

Il-Kunsillier Sciberras qal li la hu qed jirrapreżenta lin-nies, dak li qal mhu f'hela ta' hin xejn.

Fuq il-problema tal-fruġ għal fuq Xintill Roundabout tkellmet ukoll il-Kunsilliera Caroline Galea u staqsiet jekk sarx l-appuntament ma' Transport Malta. Is-Sindku qal li saret ittra lil Onor. Joe Mizzi u l-Kunsill talab ukoll li jiltaqa' ma' l-Onor Stefan Buontempo.

Il-Viċi Sindku qal li għandu jitalab rapport dwar kemm qed jinħarġu ċitazzjonijiet f'Santa Luċija.

Il-Kunsilliera Galea qalet li qed ikun hemm ilmenti biex dan il-fruġ jerġa jinfetaħ għaldaqstant għandha ssir laqqgħa mas-CEO u Transport Directorate f'dan ir-rigward.

Il-Kunsillier Sciberras qal li fil-laqqgħa preċedenti l-Viċi Sindku qal li kien irċieva ittra li ser jingħalaq il-fruġ. Huwa talab biex jara din l-ittra.

Is-Segretarju Eżekuttiv qalet li din l-ittra ser titressaq fil-laqqgħa li jmiss.

1.1.2 Day Care Centre

Il-Kunsillier Sciberras staqsa kienx hemm xi żvilupp dwar id-Day Care Centre. Is-Segretarju Eżekuttiv qalet li waqt din il-laqqgħa ser jiġu ppreżentati kwotazzjonijiet għax-xiri ta' *cupboards* għal kċina. Il-Viċi Sindku qal li qed indumu wisq. Is-Segretarju Eżekuttiv qalet li hi kienet diġa ppreżentat kwotazzjoni fil-laqqgħa preċedenti u l-Kunsill ra għolja u talabha ġgħib kwotazzjonijiet oħra u hekk għamlet.

1.1.3 Triangle f'Dawret it-Torri

Il-Kunsilliera Caroline Galea staqsiet dwar il-proposta ta' modifika li kellha ssir fit-trianglu f'Dawret it-Torri. Is-Segretarju Eżekuttiv qalet li għada qed tistenna l-*isketch* mingħand il-perit biex iġġib il-permessi neċessarji.

1.1.4 Chinese Food Festival

Il-Kunsillier Joe Bonello irrefera għall-attività' hawn fuq imsemmija u staqsa kemm ingabru flus b'risq Puttinu Cares. Il-Viċi Sindku qal li l-*fee* għal kiri tal-ġnien giet *waivered* minhabba li l-attività' kellha ssir b'risq Puttinu Cares. Huwa qal li jekk ma nkunux nafu kemm ingabru flus ma nistgħux ngħidu għalfejn ma ħadniex il-*fee*. Il-Kunsillier Bonello qal li ma kienx hemm tabella waħda li turi li l-attività' qed issir b'risq Puttinu Cares. Il-Viċi Sindku qal li din l-attività' issa saret u minna l-Kunsill jitgħallem, huwa ppropona li l-attività' għandhom jiġu diretti lejn ir-residenti u m'hemmx għalfejn ingiebu l-massa. Dak il-ħin is-Sindku qal li hu ma jara xejn ħażin li l-attività' tkun miftuħa għall-massa.

Il-Viċi Sindku sostna li l-ġnien m'huwiex intiż għal dik il-massa ta' nies. Huwa semma l-marki tat-*tyres* li hemm immarkati fl-entrata u qal li fil-ġnien mhux permess li jidflu vetturi. Is-Sindku qal li dawn ser jitneħħew immedjatament.

Il-Kunsilliera Galea qalet li taqbel ma' l-Viċi Sindku u qalet li trid torganizza fuq ċertu livell. Hija kompliet tgħid li dak l-ammont kbir ta' nies ma jixraqx li dak il-ġnien. Hija lmentat li anka tħalla ħmieġ fuq iċ-ċnut tal-ġnien tar-residenti. Hija qalet li din hija *learning curve* u wieħed jitgħallem għal darb' oħra. Il-Kunsillier Bonello qal li fil-futur il-Kunsill għandu jiltaqa' ma' l-organizzaturi minn qabel.

L-Ambaxxatriċi taż-żgħażaġħ talbet biex titkellem u qalet li mnalla ġew in-nies minn barra mill-lokalità' għax meta saret attività' tal-Karnival ma' ġie ħadd.

Il-Viċi Sindku u l-Kunsilliera Galea qalu li ma jaqblux ma dan il-kumment

Is-Sinjorina Mamo ziedet tgħid li hi bdiet tiġbor il-flus għal Puttinu Cares waqt l-attività. Qalet ukoll li waqt li bdiet iddur u tiġbor ħafna nies bdew jgħidula proset ta' l-attività' li għamel il-Kunsill.

1.1.5 Ġieħ Santa Luċija

Il-Kunsillier Sciberras qal li bħala l-Kunsillier responsabbli mill-affarijiet eklesjastiċi huwa jhoss li Ġieħ Santa Luċija għandu jkun preżentat minnu wkoll. Qamet diskussjoni u l-Viċi Sindku qal li Ġieħ Santa Luċija m'għandu x'jaqsam xejn ma' l-knisja u r-religjon. Dawn il-kummenti ġew notati mill-Kunsill.

Il-Viċi Sindku, s-Sur Cutajar tkellem dwar l-unur ta' Ġieħ Santa Luċija li kien ser jingħata lilu bħala apprezzament talli żamm il-kariġa ta' Sindku għal wieħed u

għoxrin sena sħaħ. Huwa qal li sar jaf dan minn bintu stess. Huwa qal li kien jieħu gost li kieku ngħata dan il-Ġieħ iżda issa li ġie rtirat, ma jridhux minn dan il-Kunsill. Is-Sindku s-Sur Terrence Ellul qal li kien hemm *misunderstanding* u li l-iżball jieħdu fuqu. Il-Viċi Sindku wieġeb li ma tistax tilgħab hekk bl-emozzjonijiet tan-nies. Huwa qallu wkoll li hu bħala Sindku kellu l-poter li jkompli. Is-Sindku s-Sur Terrence Ellul qal li hu ma jaqbix il-sħabu l-Kunsilliera. Is-Sur Cutajar tenna jgħid li hu ħassu mwegġa u nsultat.

2. KORRISPONDENZA

2.1 *Listi*

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-Erbgħa, 10 ta' Ġunju 2015 u t-Tlieta, 21 ta' Lulju 2015 ġew ipprezentati fil-laqgħa.

Kopja taż-żewġ listi ntbagħtu lil Kunsilliera kollha.

2.2 *Korrispondenza miġjuba għall-attenzjoni tal-Kunsill*

2.2.1 *Ittri mibgħuta mill-Kunsill:*

- 0551-15-O – Ministeru għat-Trasport – Manutenzjoni tal-Ġibjun f'Wied Garnaw
- 0562-15-O – National Audit Office – *Report on Management Letter*
- 0571-15-O – Onor. Joe Mizzi – Fruġ minn Santa Luċija għal fuq Xintill Roundabout
- 0594-15-O – Ministeru għat-Trasport u Nfrastruttura – Proġett Zuntier tal-Knisja
- 0611-15-I – Onor. Stefan Buontempo – Talba għal laqgħa mas-Sindku
- 0619-15-O – Foreign Affairs Office of Suzhou – *Letter/invitation*
- 0625-15-O – Residenti Blokk 4 Triq il-Ġnien
- 0635-15-O – Onor. Joe Mizzi – *Driving Lessons*

2.2.2 *Ittri li rċieva l-Kunsill:*

- 0587-15-I - Dipartiment għall-Gvern Lokali – Memo 10-2015: Skema ta' Għajnuna Lill-Kunsilli Lokali li għandhom ir-responsabbiltà ta' Librerija Lokali
- 0608-15-I – Santa Luċija Football Club – Talba għall-għajnuna finanzjarja

- 0615-15-I – Direttorat Għall-Finanzi u Amministrazzjoni – Skema Bejgħ ta' Garaxxijiet
- 0620-15-I – Kumitat Kongunt Grupp G – *Distribution of available funds*
- 0630-15-I – Arts Council Malta – *Cultural Calendar for Maltaculture*
- 0631-15-I – Kunsillier Bonello – Attivita' fi Ġnien is-Serenita'
- 0633-15-I – Chen Juheng – Attivita' fi Ġnien is-Serenita'
- 0729 -15-I – Residenta - Attivita' fi Pjazza 7 ta' Lulju

2.3 *Rapporti u Dokumenti oħra pprezentati lil Kunsill:*

- ***Restoration Works Scheme for Local Council – Copy of the Santa Luċija Local Council Application Form***
- ***SLLC Memo 14 -2015 - Chinese Food Festival Activity fi Ġnien is-Serenita' - BBQ fi Ġnien is-Serenita'***
- ***SLLC Memo 15-2015 - Community Centre - Żjara mis-Sindku ta' Lubriano***
- ***SLLC Memo 16-2015 - Tabelli loading/unloading - Ittra lil tal-ħwienet dwar il-ħruġ ta' kaxxi tal-kartun***
- ***SLLC Memo 17-2015 - Riċeviment Jum Santa Luċija***
- ***SLLC Memo 18-2015 - Haddiem tal-IPSL***
- ***SLLC Memo 19-2015 - Użu tat-Tea Room mit-Team tal-Football***

3. PUNTI MQAJMA

- 3.1** B'referenza għall-korrispondenza bin-numru 0587-15-I il-Kunsill gie nformat li id-Dipartiment tal-Gvern Lokali huwa kommes li jgħati lil Kunsill l-ammont ta' €600.00 f'għajjnuna għal-Librerija Lokali.
- 3.2** B'referenza għall-korrispondenza bin-numru 0608-15-I il-Kunsill iddiskuta talba mill-Klabb tal-Football għal għajjnuna finanzjarja. Il-Viċi Sindku qal li mill-aħħar informazzjoni li għandu, il-Klabb tal-Football huwa kumpanija privata. Gie deċiż li tintalab kjarifika mill-Malta Football Association f'dan ir-rigward. Il-Viċi Sindku qal li dan il-klabb għandu propjeta tiegħu u l-art ingħatat lil klabb mingħajr

konsultazzjoni. Il-Kunsilliera Caroline Galea qalet li l-Kunsill għandu l-limiti tiegħu. Għe nutat li f'din il-talba l-Kunsill għandu jġi ndirizzat kif suppost.

- 3.3** B'referenza għall-korrispondenza bin-numru 0615-15-l il-Kunsill innota l-iskema ta' bejgħ ta' garaxxijiet u ma qabilx li bħala sid ta' garaxxijiet tal-Gvern għandu japplika għal din l-iskema.
- 3.4** B'referenza għall-korrispondenza bin-numru 0620-15-l il-Kunsill għe nfurmat li l-Kumitat Kongunt Grupp G qassam xi fondi, li daħlu minn ċitazzjonijiet, lil Kunsilli li kienu jagħmlu parti minn dan il-kumitat. Is-Segretarju Eżekuttiv infurmat li dawn tqassmu skond ftehim li kien sar f'Awwissu 2011 u li s-somma li rċieva l-Kunsill tammonta għal €560.07.
- 3.5** B'referenza għall-korrispondenza bin-numru 0630-15-l għe deċiż li ċ-Chess Tournament għat-tfal li ser isir f'Novembru 2015 għandu jġi nutat fil-Malta Culture Calendar.
- 3.6** B'referenza għall-korrispondenza bin-numru 0631-15-l, 0633-15-1, 0729-15-l il-Kunsill ma sab l-ebda oġġezzjoni għat-talbiet li saru fuq użu ta' *premises* għal attivitajiet.

4. KOMUNIKAZZJONIJIET

4.1 *Minuti tas-Sotto Kunitat għal Kultura*

Il-Viċi Sindku ppreżenta kopja ta' l-minuti ta' l-ewwel u t-tieni laqgħa tas-Sotto Kunitat għall-Kultura u nforma lil Kunsill dwar diversi attivitajiet li l-kunitat qed jaħdem fuqhom. Huwa nforma wkoll dwar id-delegazzjoni Uffiċjali mid-Distrett ta' Gusu li mistennija tasal Malta fit-23 ta' Awissu 2015. Huwa qal li matul din iż-żjara ser tiġi ffirmata Letter of Intent biex il-ftehim ta' gemellaġġ li kien hemm ma' Distrett ta' Jinchang jiġi upgradjat peress li dan il-distrett ingħaqad ma' żewġ distretti oħra u ngħataw l-isem ta' Gusu District.

4.2 *Day Care Centre-Xiri ta' Għamara*

Il-Kunsill iddiskuta żewġ kwotazzjonijiet għall-xiri u nstallazzjoni ta' *cupboards* għat-Tea Room. Il-Kwotazzjoni tas-Sur Joe Farrugia għas-somma ta' €1000.00 Vat inkluż giet approvata mill-Kunsill.

4.3 Inizjattivi mir-Regjun Nofsinhar

4.3.1 CCTV Cameras

Il-Kunsill iddiskuta l-inizjattiva tar-Regjun li jgħati għajnuna finanzjarja ta' €2000.00 lil Kunsill fuq sistemi ta' CCTV cameras. Is-Sindku qal li l-Kunsill għandu żewġ *options* u spega fil-qosor dawn iż-żewġ *options* kif ġej:

Option 1 – 4 *stand alone cameras* f'lokazzjonijiet separati. Il-Kunsill ikun responsabbli mill-*monitoring* u mis-*supply* kif ukoll mill-Internet ta' kull camera. Il-Kunsill ikun responsabbli mill-ispiza ta' l-arbli.

Option 2 – tiġi nstallata CCTV camera waħda li tiġi *monitored* mir-Regjun u tista' titqiegħed f'siti differenti minn żmien għal żmien.

Il-Kunsill qabel li jara l-ispiza nvoluta fuq *option 1* fejn jidhol *supply* u *internet* kif ukoll il-*cable* u l-arbli.

4.3.2 *Playing Field equipment għall-nies bi bżonnijiet speċjali*

Saret referenza għall-inizjattiva oħra tar-Regjun fejn il-Kunsill ser jingħata s-somma ta' €1821.76. Il-Kunsill gie nfurmat li ntbagħtu l-kwotazzjonijiet ta' dan l-apparat lir-Regjun Nofsinhar.

4.4 Hinijiet ta' l-għeluq ta' faċiltajiet

Il-Kunsill qabel li Ġnien is-Serenita jibda jingħalaq fl-10.00p.m u l-5-a-side *footballpitch* għandu jingħatalq fid-9.30p.m.

4.5 Proposta mill-Malta Archery

Il-Kunsill iddiskuta proposta mill-Malta Archery biex issir Archery Range fl-Isclulpture Garden. Il-Kunsill iddiskuta fit-tul din il-proposta li ma gietx milqugħa peress li l-Kunsill għażel li jzomm ma' l-*policy* tiegħu u jipproteġi l-*open spaces*.

4.6 Skola sekondarja tal-Bniet

Il-Kunsillier Sciberras qal li huwa nfurmat li f'kompetizzjoni li saret għall-iskejjel jidher l-iskola Sekondarja tal-Bniet f'Santa Luċija kienet l-aktar skola li fiha ngabar skart riċiklabbli. Ġie deċiż li r-Regjun Nofsinhar għandu jkun infurmat b'dan.

5. AFFARIJET FINANZJARJI

5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV 5631 sa numru BOV 5679 kif illistjati fl-iskeda tal-pagamenti għal-perjodu bejn id-9 ta' Ġunju 2015 u s-17 ta' Lulju 2015

Lista ta' *Schedule of Payments* intbagħtet lil Kunsillieri kollha flimkien mal-Minuti numru 03-15(10-06-2015)

5.2 *Approvazzjoni għall-Flas tas-Salarji*

Salarji għax-xahar ta' Ġunju 2015 Ammont Gross € 4485.64
Salarji għax-xahar ta' Lulju 2015 Ammont Gross € 4591.60

5.3 *Approvazzjoni għall-Flas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	Ewro
Koptasin	Sgns u Mkgs	21032	389.50
Owen Borg	PCA(57-14-02)	Serv. April 15	366.93
Owen Borg	PCA(57-14-02)	Serv. June 15	366.93
ELC Ltd	PKG 57	Serv.-June 15	2061.50
Joseph and Spiridione Zammit	RC(57-14-01)	Serv.June 15	1879.08
Philip Agius and Sons Ltd	RR/PW(57-13/01)	250415	3031.61

5.4 *Servizz ta' watchman*

Il-Kunsill approva l-flas li jammonta għal €29.12 għal servizz ta' emergenza li ngħata matul ix-xahar ta' Mejju 2015, servizz li qed jinkera kull darba li l-ħaddiem taħt l-iskema CIES li jipprovdi servizz ta' *watchman* fi Ġnien is-Serenita' jkun bil-leave jew marid

5.5 *Approvazzjoni għal xiri*

Il-Kunsill approva kwotazzjoni għal xiri ta' sigġijiet godda għal istaff klerikali tal-Kunsill. L-ispiża nvoluta tammonta għal €231.28.

5.6 *Floodlights fil-5-a-side Football Pitch*

Is-Segretarju Eżekuttiv irreferit għal minuta 8.4 tal-laqqgħa preċedenti u qalet li l-kuntrattur Nexos Lighting informa l-Kunsill li l-ispiża tal-floodlights għoliet f'12%

biex l-ispiza totali ždiedet minn €2616.12 għal €2756.69. Il-Kunsill qabel li jipproċedi b'dan il-proġett.

6. KUNTRATT SS(57-15-01) KUNTRATT GĦAL KNIS U TINDIF TA' TOROQ B'ĦARSIEN LEJN L-AMBJENT

Il-Kunsill iddiskuta din is-sejħa u qabel li l-offerti li ntefgħu ma jissodisfawx il-Kunsill. Għaldaqstant il-Kunsill qabel li jimxi fuq il-parir li ngħata mid-Dipartiment tal-Kuntratti biex jirtira din is-sejħa u toħroġ sejħa ġdida. Il-Kunsill qabel li għandhom jiżdiedu l-frekwenzi tal-knis fit-toroq. Is-Segretarju tal-Kunsill għandha tfejji *work plan* biex tiġi nkluża fid-dokument tat-*tender*. Il-Kunsill qabel ukoll li l-kuntratturi li ġabru d-dokument ta' l-offerta fl-ewwel sejħa għandhom ikunu ntitolati li jiġbru d-dokument tas-sejħa l-ġdida mingħajr ħlas.

7 TOWN TWINNING MA' LUBRIANO-VITERBO L-ITALJA

Il-Kunsill iddiskuta proposta ta' Ġemellaġġ mal-belt ta' Lubriano f'Viterbo l-Italja. Saret referenza għall-laqgħa li s-Sindku u l-Viċi Sindku kellhom ma' Ufiċċjali għolja li jirrapreżentaw il-Comune ta' din il-belt. Ġew spjegati l-oqsma li fihom jistgħu jaħdmu flimkien iż-żewġ partijiet fosthom it-tkabbir ta' sigar taż-żebbuġ u l-kaċċa kif ukoll skambju ta' żgħażaġġ. Il-Kunsill reġa kkonferma din il-proposta ta' ġemellaġġ liema proposta kienet diġa ġiet approvata f'Diċembru 2014. Is-Segretarju Eżekuttiv intalbet tibgħat kopja tal-Memorandum of Understanding lil Kunsilliera kollha u tibda l-proċedura mad-Dipartiment għall-Gvern Lokali dwar il-proposta ta' dan il-ġemellaġġ.

8. XOGĦOLIJIET

8.1 Triq il-Ġnien

Is-Segretarju Eżekuttiv infurmat lil Kunsill li mill-*compliance certificate* li qed jithejja fuq Triq il-Ġnien jirriżulta li hemm xi partijiet żgħar bejn blokk 1 u 2 li mhumiex għal kollox sodisfaċenti. Hija qalet li kellimha l-perit tal-Kunsill li nformha li l-Kunsill għandu żewġ *options* li huma: jew li jġiel lil kuntrattur jaġġmel *scarifying* u *reinstatement* ta' l-*area* involuta jew li jżomm lil Kuntrattur responsabbli għal numru ta' snin.

Il-Kunsill iddiskuta fit-tul din is-sitwazzjoni u qabel li l-Kuntrattur għandu jintalab jaġġmel *scarifying* u *reinstatement* ta' l-*areas* involuti. Il-Kunsill qabel ukoll li l-kuntrattur għandu jinżamm responsabbli li ma jsirx ħsara lil kumplement tat-triq sakemm isir dan ix-xogħol. Ġie nutat li l-kuntrattur għadu ma rrimedjax il-pendenzi li għandu f'din it-triq. Is-Sindku qal li l-Kunsill ser jieħu ħsieb jaġġmel is-sollijiet tal-blocks minn 1 sa 7 biex ma jidħolx ilma tax-xita issa li tbaxxiet it-triq.

8.2 Triq Ġuljetta Lopez

Saret referenza għall-gutter li hemm ma' l-ġenb ta' blokk C fi Triq Ġuljetta Lopez. Il-Kunsill qabel li dan għandu bżonn ta' manutenzjoni u tindif. Ġie deċiż li dan ix-xogħol isir bil-kuntratt il-ġdid ta' manutenzjoni tat-toroq li għalih għada kif ħarġet sejha għall-offerti.

8.3 Installazzjoni u manutenzjoni ta' tabelli bl-ismijiet tat-toroq

Fuq talba tal-librara tal-Librerija Pubblika ta' Santa Luċija l-Kunsill qabel li jsiru sinjali fiċ-ċentru tal-lokalita' li jindikaw fejn tinsab il-librerija pubblika.

Il-Kunsill qabel ukoll li jsir eżercizzju biex issir manutenzjoni fuq it-tabelli bl-ismijiet tat-toroq peress li dawn iċċaraw ħafna.

8.4 Grada għall-Playing Field

Is-Sindku tkellem dwar il-bżonn li ssir grada fil-*playing field area* biex tagħlaq l-entrata li hemm għal fuq Triq Inez Soler. Huwa ressaq kwotazzjoni għax-xiri u nstallazzjoni ta' din il-grada. Il-Viċi Sindku ppropona li l-Kunsill jara jistax jutilizza l-grada li nqagħlet mill-Ġnien Ġniż qabel jordna grada ġdida.

8.5 Oħrajn

8.5.1 Il-Kunsillier Bonello rrefera għax-xogħol ta' manutenzjoni li sar fuq iċ-ċint fil-*parking area* ta' fejn Triq Għeneb id-Dib u qal li x-xogħol sar tajjeb ħafna. Huwa kompli jgħid li hemm bżonn ta' *gutter* fi Triq Pensjeri u Għeneb id-Dib. Ġie deċiż li għandu jintalab *site meeting* mal-perit dwar din il-proposta.

8.5.2 Il-Kunsillier Sciberras staqsa dwar iż-żbir ta' sigar quddiem blokk U Triq iċ-Ċinenarja. Is-Sindku wieġeb li ix-xogħol ġie ordnat u ser isir.

8.5.3 Il-Kunsillier Sciberras irrefera għal *handrail* li kellu jġi *reinstated* fit-taraġ li minn Triq il-Ġnien jagħti għal Jogging Track. Is-Sindku wieġeb li dan ser isir u li l-Kunsill diġa għandu l-materjal għal dan il-*handrail*.

9. ATTIVITAJIET

9.1 Ħarġa Għall-Għawdex

Il-Kunsillier Joe Bonello nforma l-Kunsill li ser ikun qed jorganizza ħarġa għal Għawdex fix-xahar ta' Awissu 2015.

10. TMIEM/AĠĠORNAMENT

Il-Laqgħa ntemmet fis-7.30p.m.

Il-Kunsill jerġa' jiltaqa' nhar il-Ġimgħa, 21 ta' Awissu 2015 fis-2.00p.m.

**Caroline Silvio
Segretarju Eżekuttiv**

Approvati Illum ta' 2015

**Terrence Ellul
Sindku**